

امام جلال الدین سیوطی کی "المخصائص الکبریٰ" کا اسلوب و منہج

Stylistic Approach and Methodology of "Al Khaṣāiṣ-ul-Kubra" by Imām Jalāl-ud-Dīn Suyūṭī

Dr. Muhammad Atif Aslam Rao

Assistant Professor, Department of Islamic Learning,
 University of Karachi, Pakistan

Aijaz Bashir

Research Scholar, Department of Islamic Learning,
 University of Karachi, Pakistan



Version of Record Online/Print: 27-Jun-19

Accepted: 27-May-19

Received: 31-Jan-19

Abstract

Imām Jalāl-ud-Dīn Suyūṭī (d.911 A.H.)– a great personality of Islām, devoted his entire life for the services of Islām. He authored a number of books on multiple disciplines of Islām. One worth-mentioning contribution of Imām Suyūṭī is his book 'Al Khaṣāiṣ al Kubra'. A number of Arab researchers have compiled analytical research works on specific topics and certain chapters of the book. However, a collective analysis on the pattern and methodology of the book is not present so far. Therefore, this article deals with a holistic and collective discussion on the approach and patterns of the book for the first time in Urdu language. The article enlightens its readers with a comprehensive introduction of the book in the beginning. However, lately, it thoroughly reviews and analyzes the style and method of Imām Jalāl-ud-Dīn Suyūṭī. Moreover, the article also contains details of the significance and genuine qualities of the book along with its distinctive features. The study concludes that the worthwhile work of Imām Jalāl-ud-Dīn Suyūṭī in this particular field deserves to be acknowledged genuinely.

Keywords: *Al Khaṣāiṣ al Kubra, Imām Jalāl ud Dīn Suyūṭī, multiple disciplines, Islām*

خصائص نبوی پر متقدمین و متاخرین علمائے اسلام نے بہت سی علمی و تحقیقی تالیفات پیش کی ہیں جن میں موضوع سے متعلق اطراف و جوانب کو بخوبی زیر بحث لایا گیا ہے، لیکن مرور زمانہ اور علمی ارتقاء نے آنے والے اہل علم کو براہِ سنجیدگی سے وہ اس موضوع پر جدید تقاضوں کے مطابق اپنی تحقیقات پیش کریں۔ چنانچہ متذکرہ صنف میں تنوع اور علمی تقسیمات نے خاصی وسعت پیدا کر دی اور یوں سیرت نبوی کا یہ جزوی موضوع ایک مستقل حیثیت اختیار کرنا چلا گیا۔ امام سیوطی نے نویں صدی ہجری میں موجود مواد سیرت کی روشنی اور اپنے طویل مطالعہ کے مناظر میں اس صنف پر نئی جہت کو وجود بخشا اور سینکڑوں برس کے منتشر سرمایہ اور بعد کی صدیوں میں صدی روایات کی بازیافت سے بھرپور استفادہ کرتے ہوئے جامع بنیادوں پر "الخصائص الکبریٰ" تالیف کی، جس میں سیرت نگاروں کے مواد اور ذخیرہ احادیث و فقہ کے وسیع و عمیق سمندروں کی غواصی سے بیش بہا اضافہ یکجا کر دیا، جو آنے والوں کی سیرانی کا سامان ہوا۔

چونکہ یہ تالیف اپنی صنف پر بہت حد تک جامع و کامل ہے، اسی لیے ضرورت محسوس کی گئی کہ اسے ضمنی مباحث سے بالاتر ہو کر مستقل طور پر تحقیقی مقالہ کا موضوع قرار دیتے ہوئے بحث کی جائے، جس میں بالخصوص اس کتاب کے منہج و اسلوب اور دیگر امتیازات کو اجاگر کیا جائے، تاکہ اہل علم اور محققین کرام کے لیے اخذ و اعتناء کے مراحل میں اس کی علمی و استنادی اہمیت و حیثیت مزید واضح ہو سکے۔ اس تحقیق کے دوران اس کتاب کے متعدد ایڈیشن ملحوظ رہے، جن میں دارالکتب العلمیہ بیروت، سن 2017ء اور دارالکتب الحدیثیہ مطبع المدنی، سن 1967ء کے نسخہ جات قابل ذکر ہیں، لیکن اول الذکر نسخہ مطبوعات میں متاخر ہونے اور کئی مرتبہ نظر ثانی کیے جانے کی وجہ سے زیادہ موزوں معلوم ہوا، اسی لیے اس نسخہ کو دوران تحقیق پیش نظر رکھا گیا ہے۔

مقالہ کا منہج تحقیق

- الخصائص الکبریٰ کے مؤلف امام سیوطی کا مختصر تعارف شامل کیا گیا ہے۔
- تمہید کی صورت میں صنف کتاب اور ضرورت تحقیق پر مختصر کلام پیش کیا گیا ہے تاکہ مجموعی کیفیت پیش نظر رہے۔
- خصائص کی اصطلاح، اس کے مطالب و مفہیم نیز خصائص نبویہ کی علمی تقسیمات پر بحث کی گئی ہے۔
- انتساب کتاب، نام کتاب کی تحقیق و تنفیج اور کتاب کے مندرجات کا اجمالی تعارف شامل کیا گیا ہے۔
- کتاب کا منہج و اسلوب خود مؤلف کی عبارات سے اکتساب کرتے ہوئے مقدماً ذکر کیا گیا ہے۔
- بعد ازاں منہج و اسلوب سے متعلق حاصل ہونے والے امور کو مسلسل نکات کی صورت میں مع امثلہ مرتب کیا گیا ہے۔
- حسب ضرورت اصل عبارات کو بحوالہ نقل کیا گیا ہے، البتہ بعض مقامات پر صرف حوالہ پر اکتفا کیا گیا ہے۔
- اختتام پر خلاصہ و نتائج تحقیق پیش کیے گئے ہیں۔

اس مقالہ کے اجزائے ترکیبی درج ذیل ہیں:

- امام جلال الدین سیوطی کا اجمالی تعارف
- اصطلاح خصائص کے معانی و مفہیم
- خصائص نبوی ﷺ کی اقسام اور متعلقہ کتب کا اجمالی جائزہ

• الخصاص الکبریٰ کا منبج و اسلوب

امام جلال الدین سیوطی، متوفی 911ھ، اجمالی تعارف

آپ نوے صدی ہجری کی ممتاز علمی شخصیت اور متاخرین علمائے اسلام میں بلند مقام کے حامل ہیں۔ امام سیوطی کے بقول ان کی پیدائش یکم رجب المرجب، بروز اتوار مغرب کی نماز کے بعد سن 849ھ کو ملک مصر میں ہوئی۔ کنیت "ابوالفضل"، نام "عبد الرحمن" اور معروف لقب "جلال الدین" ہے۔ آپ کے والد گرامی ابو بکر کمال الدین الاسیوطی متوفی 855ھ مصر کے ممتاز عالم اور امام ابن حجر عسقلانی صاحب فتح الباری شرح بخاری کے ارشد تلامذہ میں سے ایک تھے۔

امام سیوطی کی تعلیم و تربیت کے بیشتر مراحل قاہرہ مصر میں ہی مکمل ہوئے، البتہ دوران اسفار بھی آپ نے جزوی طور پر ممتاز مشائخ کرام سے اخذ و اکتساب کیا، آپ کے اساتذہ کی تعداد سینکڑوں میں شمار کی گئی ہے، جن میں سے اکثر مشائخ کا ذکر آپ نے مستقل تالیفات مثلاً "المعجم فی المعجم" وغیرہ میں کیا ہے۔ جن میں امام کمال الدین ابن ہمام حنفی (متوفی 861ھ) صاحب فتح القدر شرح ہدایہ، شیخ جلال الدین مٹلی شافعی (متوفی 864ھ) صاحب تفسیر جلالین، شیخ علم الدین صالح ابن رسلان بلقینی (متوفی 868ھ) اور شیخ شرف الدین یحییٰ مناوی شافعی (متوفی 871ھ) وغیرہ قابل ذکر ہیں۔ سر زمین مصر میں امام عسقلانی کی وفات کے بعد جامع طولونی میں الملاء حدیث موقوف رہا، تو اللہ تعالیٰ کی توفیق سے اس کے احیاء کی سعادت بھی عرصہ دراز تک امام سیوطی کے ہی حصہ میں رہی۔

آپ نے تمام زندگی تعلیم و تصنیف میں بسر فرمائی، چنانچہ تدریسی فیضان سے مستفید ہونے اور زمرہ تلامذہ میں شامل ہونے والوں میں بلند علمی مقام کے حامل ائمہ کرام شامل ہیں، جن میں شیخ عبدالقادر شاذلی (متوفی 935ھ)، شیخ شمس الدین شامی (متوفی 942ھ) صاحب سبل الہدی والرشاد، شیخ ابن طولون مصری (متوفی 953ھ) اور شیخ عبدالوہاب شعرانی (متوفی 973ھ) وغیرہ معروف ہیں۔ آپ نے علوم اسلامیہ کی مختلف جہات پر ایک ہزار و قریب کتب تحریر فرمائیں، جن میں سے کئی کتب ایسی بھی ہیں، جو اپنے موضوع پر اسلام کے علمی ذخیرہ میں گراں قدر اضافہ ہیں۔

آپ کی مشہور کتب میں سے چند ایک یہ ہیں: "الاتقان فی علوم القرآن، تفسیر الدر المنثور، جمع الجوامع، تدریب الراوی شرح تقریب النووی، الاشباہ والنظائر، الاقتراح فی اصول النحو و جدلہ، البدور السافره فی احوال الآثرہ، حسن المحاضرہ فی تاریخ مصر و القاہرہ، طبقات الحفاظ۔" آپ نے 19 جمادی الاولیٰ 911ھ میں ہاتھ کے درم میں مبتلا ہو کر وصال کیا اور اپنے والد گرامی کے پہلو میں باب القرافہ کے قبرستان میں مدفون ہوئے۔¹

اصطلاح خصائص کے معانی و مفہیم

خصائص دراصل "حَصِيصَةٌ" کی جمع ہے اور یہ "حَصَّ" سے مشتق ہے۔ شیخ ابن منظور افریقی لکھتے ہیں:

"حَصَّه بِالشِّيءِ يُحْصِه حَصًّا وَحُصُوصًا وَحُصُوصِيَّةً وَحُصُوصِيَّةً، وَالْفَتْحُ أَفْصَحُ، وَحَصِيصَى وَحَصَصَهُ وَاحْتَصَصَهُ: أَفْرَدَهُ بِهِ دُونَ غَيْرِهِ"²

شیخ مجد الدین یعقوب فیروز آبادی، "القاموس المحیط" میں لکھتے ہیں:

"حَصَّه بِالشِّيءِ حَصًّا وَحُصُوصًا وَحُصُوصِيَّةً، وَفَتْحًا، وَحَصِيصَى، وَتَمَدُّدًا، وَحَصِيَّةً وَحَصِيَّةً فَصَّلَهُ"³

اس طرح "المعجم الوسيط" میں ہے:

"(الْخَصِيصَةُ) الْخَصْفَةُ الَّتِي تَمَيَّزُ الشَّيْءَ وَتَحَدِّدُهُ (ج) خَصَائِصٌ"⁴

متذکرہ بالا لغوی تعریفات کی روشنی میں "خصائص" کے تین معانی واضح ہوتے ہیں:

(۱) انفرادیت (۲) فضیلت (۳) تمیز

چنانچہ اس کا اطلاق تینوں معانی پر دلالت کرتا ہے، جو حسب استعمال و اشتقاق تبدیل ہوتے رہتے ہیں۔ جبکہ "خصائص"

کی اصطلاحی تعریف یوں ذکر کی گئی ہے:

"الخصائص النبوية: هي الفضائل والأموال التي إنفرد بها النبي وامتاز بها إماما عن إخوانه

الأنبياء وإماما عن سائر البشر"⁵

"خصائص نبویہ سے مراد ایسے فضائل و امور ہیں، جن کے سبب آپ ﷺ کو تمام انبیائے کرام سے

یا تمام انسانوں سے ممتاز و منفرد کیا گیا ہے۔"

خصائص نبوی ﷺ کی اقسام اور متعلقہ کتب کا اجمالی جائزہ

لغوی و اصطلاحی تعریفات کے بعد یہ واضح ہونا بھی ضروری ہے کہ علمائے سیرت نے خصائص نبویہ کا بیان کرتے ہوئے

مختلف اقسام بیان کی ہیں، جن کی صورت میں کتب و مواد مرتب کیا گیا۔ علمائے سیرت کے یہاں خصائص نبویہ کو دو بنیادی اقسام میں تقسیم کیا گیا ہے:

(۱) خصائص تشریحی (۲) خصائص تفضیلی

(۱) خصائص تشریحی: اس کی مزید دو قسمیں ہیں:

(الف) ایسے تشریحی اختصائص جو انبیاء و مرسلین میں سے صرف آپ ﷺ کو عطا کیے گئے، مثلاً حلت غنائم،

طہوریت ارض وغیرہ۔

(ب) ایسے تشریحی اختصائص جو اُمت محمدیہ کے برعکس صرف آپ ﷺ کو عطا کیے گئے، البتہ انبیائے کرام

میں سے بعض اس میں شریک ہیں، مثلاً چار سے زائد شادیاں وغیرہ۔

(۲) خصائص تفضیلی: اس کی مزید دو قسمیں ہیں:

(الف) ایسے امور جو انبیاء و مرسلین میں سے صرف آپ ﷺ کو ہی عطا ہوئے۔ اس کی دو قسمیں ہیں۔

(۱) دنیاوی حیات میں ایسے امور جو انبیاء و مرسلین میں سے صرف آپ ﷺ کو ہی عطا ہوئے، مثلاً ختم

نبوت، حفاظت قرآن۔

(۲) اخروی حیات میں ایسے امور جو انبیاء و مرسلین میں سے صرف آپ ﷺ کو ہی عطا ہوں گے، مثلاً مقام

محمود، جنت میں اول داخلہ، حوض کوثر۔

(ب) ایسے امور جو اُمت محمدیہ کے برعکس صرف آپ ﷺ کو ہی عطا ہوئے، البتہ ان میں سے بعض دیگر انبیاء

و مرسلین میں بھی موجود ہیں، مثلاً انتقال کی جگہ پر ہی تدفین، اجسام کا سلامت رہنا۔

سیرت و شمائل کی کتب میں بسا اوقات متذکرہ اصناف کو یوں بھی تقسیم کیا گیا ہے:

"دنیوی خصائص"، "برزخی خصائص" اور "آخری خصائص"۔

پس یہ تمام ہماری ذکر کردہ بنیادی اقسام میں شامل ہیں، جن کی ضمنی تقسیم کی صورت میں یہ اصناف بھی حاصل ہو جاتی ہیں، چنانچہ انہیں مستقل ذکر کرنا ہمارا مطلوب نہیں، لہذا اسی قدر پر اکتفاء ہے۔ بہر حال جس طرح سے خصائص کی اقسام مقرر کی گئی ہیں تاکہ ہر صنف کا مواد الگ مرتب ہو سکے، اسی طرح اس پر مشتمل مواد اور متعلقہ کتب کی بھی درجہ بندی کی گئی ہے، جس میں کئی اصناف کو شامل کیا گیا ہے، لیکن ہمارے نزدیک ان میں سے سات (۷) صورتیں زیادہ موزوں اور جامع ہیں، جن کی تفصیل یوں ہے:

1. خصائص نبوی کے موضوع پر مستقل کتاب، مثلاً
 - نہایۃ السؤل فی خصائص الرسول
 - غایۃ السؤل فی خصائص الرسول
 - الاثور فی خصائص النبی المختار
 - اللفظ المکرم بخصائص النبی اکرم
2. کتب سیرت میں خصائص پر مشتمل ابواب، مثلاً
 - المواہب اللدنیۃ بالمنح المحمدیۃ (مقصد رابع کی فصل ثانی)، از شیخ احمد بن محمد قسطلانی، متوفی ۹۲۳ھ
 - الشفاء بتعریف حقوق المصطفیٰ
 - اس کی قسم اول، باب رابع اور قسم ثالث، باب اول و ثانی میں تفصیلی کلام پیش کیا گیا ہے۔
3. کتب تاریخ کے ضمن میں خصائص سے متعلق فصول، مثلاً
 - البدایہ والنہایہ
 - اس کی چھٹی جلد میں شمائل کے تحت چند فصول مختص کر کے کلام کیا گیا ہے۔
4. کتب معجزات و شمائل کے ضمن میں فصول و ابواب، مثلاً
 - آیات السینات فی ذکر ما فی اعضاء رسول اللہ من المعجزات از شیخ ابوالخطاب ابن دحیہ، متوفی ۶۳۳ھ
 - الاثور فی شمائل النبی المختار
5. کتب دلائل نبوت کے ضمن میں مباحث و فصول، مثلاً
 - دلائل النبوة
 - علامات النبوة
6. کتب حدیث کے تحت مغازی و مناقب کی ضمنی فصول، مثلاً
 - مجمع الزوائد و منبع الفوائد
 - اس میں "کتاب علامات النبوة" کے تحت "فصل" میں موضوع سے متعلق احادیث کو جمع کیا۔
7. معجزات و خصائص کے عنوان پر مستقل تالیف، مثلاً
 - المعجزات و الخصائص النبویة

امام سیوطی کی تالیف کے علاوہ کسی اور کتاب کا علم نہیں ہو سکا جس میں معجزات و خصائص دونوں ہی موضوعات پر سیر حاصل مواد یکجا کر کے مختلف پہلووں پر روشنی ڈالی گئی ہو، چنانچہ اس موضوع پر امام سیوطی کی یہ کتاب اپنی نوعیت کی مفصل و جامع کتاب ہے۔ البتہ امام سیوطی کی کتب سے خصائص نبوی ﷺ کے حوالہ سے درجہ بندی کی جائے تو یہ کل چھ کتب بنتی ہیں، جن کے اسماء درج ذیل ہیں۔

1. المعجزات والخصائص النبویة أو كفاية الطالب اللبيب في خصائص الحبيب ﷺ أو الخصائص الكبرى
2. أمثلة اللبيب في خصائص الحبيب ﷺ أو الخصائص الصغرى
3. الباهر في حكم النبي ﷺ بالباطن والظاهر
4. طريح السقط ونظم اللقط
5. شعله نار
6. تزيين الأرائك في إرسال النبي ﷺ إلى الملائك

اب ذیل میں امام سیوطی کی کتاب "الخصائص الکبریٰ" کے منہج و اسلوب کو پیش کیا جائے گا۔
المعجزات والخصائص النبویة أو.. كفاية اللبيب في خصائص الحبيب، أو. الخصائص الكبرى

انتساب کی تحقیق

اس کتاب کی امام سیوطی سے نسبت واضح و مشہور ہے، خود آپ نے اپنی تصنیف "حسن المحاضرة في تاريخ مصر والقاهرة"⁶ میں اس کا ذکر کیا ہے، اسی طرح علمی سرقتہ بازی (plagiarism) کے حوالے سے اپنی تالیف "الفارق بين المصنف والفاسد" کی ابتداء میں اس بابت کلام کیا اور وہاں اسے اپنی تالیف قرار دیتے ہوئے معاصرین کے اس کتاب سے مواد چرانے اور اپنے نام سے ظاہر کرنے پر کلام فرمایا ہے⁷۔ نیز کتاب کی تلخیص بنام "انموذج اللبيب في خصائص الحبيب" کے آغاز میں بھی اس کا ذکر موجود ہے⁸۔ اس کے علاوہ کتاب کے خطی نسخے دنیا کے متفرق کتب خانوں اور مخطوطات کے مراکز میں محفوظ ہیں، جن پر بصرحت امام سیوطی کا نام درج ہے چنانچہ بلاد و اقصاء کے اختلاف و بعد میں ایسے مخطوطات کا وجود بذات خود یقین دہاں ہے۔

اسم کتاب کی تحقیق

اس کتاب کے مختلف نام مشہور ہیں، لیکن ان میں سے اکثر کو کسی دلیل سے تقویت نہیں دی جا سکتی، کیونکہ ان میں کچھ نام ایسے ہیں جنہیں موضوع کی مناسبت سے کاتب نے وضع کر دیا، پس وہ بعض مضامین کی ترجمانی تو کرتے ہیں، لیکن مؤلف کے موسوم کردہ نام سے منحرف ہیں، اس کے برخلاف جس نام کو امام سیوطی نے اپنی تصانیف کے ذکر میں باضابطہ بیان کیا، وہ ان تمام سے جامع ہے، چنانچہ آپ نے "حسن المحاضرة في تاريخ مصر والقاهرة"⁹ اور "التحدث بنعمة الله"¹⁰ میں اس کا نام "المعجزات والخصائص النبویة" ذکر کیا ہے اور یہ نام مضامین و مواد کے لحاظ سے بھی زیادہ مناسب ہے، کیونکہ اس کتاب میں صرف خصائص نبویہ کا ہی ذکر نہیں کیا گیا، بلکہ آپ ﷺ کے بہت سے معجزات کو بھی حسب عناوین جمع کیا گیا ہے، جس کی وجہ سے اسم ہذا اپنے مستطی پر کامل دلالت کر رہا ہے۔

نیز مؤلف کی حیات میں لکھے جانے والے مخطوطات پر بھی یہی نام درج ہے، ان میں سے ایک مخطوط مکتبہ "توپ کاپی سرائے"، استنبول، ترکی میں رقم (۳۰۷۱، ۵۱۳) کے تحت محفوظ ہے، اس کا سن کتابت جمادی الآخر ۸۸۶ھ ہے، جبکہ دوسرا بھی اسی مکتبہ میں رقم (۳۰۶۹، ۵۱۳) کے ضمن میں موجود ہے اور سن کتابت جمادی الاولیٰ ۹۰۶ھ ہے۔ اسی طرح "فہرس مؤلفات

الیسویں کی اکثر منظومات کے عکس جو مولف کے قریبی زمانے میں نسخہ سیوطی یا ان کے تلامذہ کے معتمد نسخوں سے لکھے گئے، ان میں بھی "المعجزات والحضائض" ہی درج ہے، البتہ ان میں "النبویہ" کا اضافہ موجود نہیں، جو غالباً شہرت کے سبب تحریر نہیں کیا گیا، بقیہ نام مولف کے مطابق ہی مذکور ہے۔

برصغیر پاک و ہند اور بعض عرب اقصاء میں اسے "الحضائض الکبریٰ" کہتے ہیں، اور اسکی وجہ یہ ہے کہ آپ نے اس کی تلخیص بنام "أمودج اللیب فی خصائص الحیب" کی تھی، جسے عرف میں "الحضائض الصغریٰ" کے نام سے جانا گیا، تو زیادتی مواد اور اصل کی وجہ سے اول الذکر کو "الحضائض الکبریٰ" اور ثانی کو "الحضائض الصغریٰ" کہا جاتا ہے۔ چنانچہ خود امام سیوطی نے اپنی تالیف "طرح السقط و نظم اللقط" پر اول الذکر کو "الحضائض الکبریٰ" ¹¹ جبکہ ¹² لکھا ہے اور دوسری کتاب "أمودج اللیب" کو "الحضائض الصغریٰ" ¹³ تحریر کیا، اسی طرح "التعظیم والمنة" ¹⁴ پر اول الذکر کے لیے بالترتیب "کتاب المعجزات" اور "المعجزات" بھی تحریر کیا ہے، تو ان تمام کا استفادہ یہ ہے کہ وہاں ان کی جانب اشارہ مقصود تھا، اصل نام کی تفصیلات نہیں، لہذا وہاں اشارے و اختصار پر اکتفاء کیا گیا۔

ان اسماء کے علاوہ حاجی خلیفہ نے "کشف الظنون" ¹⁵ میں "الحضائض النبویہ" اور شیخ محمد بن جعفر کتانی نے "الرسالة المستطرفة" ¹⁶ میں "کفایۃ اللیب فی خصائص الحیب" لکھا ہے، نیز یوں ہی "اردو ادب معارف اسلامیہ" میں بھی درج ہے ¹⁷، لیکن مؤخر الذکر نام کی صراحت کسی معتبر ماخذ سے نہیں مل سکی، شاید یہ نام "أمودج اللیب فی خصائص الحیب" کی مناسبت سے اختیار کیا گیا، یا پھر امام سیوطی نے ہی اسے بھی کسی مقام پر ذکر کیا ہوگا، واللہ اعلم۔

تعارف کتاب

امام سیوطی نے اس کتاب میں اُسلوب سیرت پر مضامین مرتب کیے ہیں، چنانچہ ابتداء میں آپ ﷺ کی تخلیق، میثاق اور بشارت انبیاء کا ذکر ہے، پھر ولادت مبارک کا ذکر کرتے ہوئے بچپن کے واقعات و کمالات کو بیان کیا گیا ہے، اس کے بعد آپ ﷺ کی خلقت میں موجود معجزات و خصائص کا تفصیلی بیان ہے، جس میں جسم اقدس کا شاہکار قدرت ہونا واضح کیا ہے، اس کے بعد والدہ ماجدہ، جناب عبد المطلب اور حضرت ابوطالب کے حوالے سے ایسے واقعات و امور کا بیان ہے، جن میں آپ ﷺ کے معجزات ظہور پذیر ہوئے، پھر آپ ﷺ کے نکاح کا بیان شامل کرنے کے بعد اعلان نبوت پر تفصیلی کلام ہے اور اس کے تحت بہت سے واقعات و دلائل کو ابواب کی صورت میں بیان کیا گیا ہے، پھر اکابر صحابہ کرام مثلاً حضرت عمر بن خطاب، حضرت عثمان غنی اور دیگر کے ایمان لانے کا ذکر کرتے ہوئے آپ ﷺ کے معجزات کا ذکر ہے۔ پھر ہجرت حبشہ پر مختصر کلام کرنے کے بعد اسراء و معراج پر شرح و بسط سے کلام ہے، اس کے بعد حضرت عائشہ و حضرت سودہ سے نکاح کا بیان کیا گیا ہے، پھر دعوت قبائل، واقعات ہجرت، تعمیر مسجد نبوی، تحویل قبلہ اور اذان کے مباحث شامل ہیں۔

اس کے بعد اہم و مستقل عنوان یعنی غزوات میں صادر ہونے والے معجزات پر تفصیلی کلام ہے، اس میں تمام غزوات کو ابواب کی صورت میں مرتب کیا گیا ہے، اس کے بعد سلاطین زمانہ کی جانب خطوط، وفود کی آمد، حجۃ الوداع، اصالح مقدس سے پانی کا اجراء اور تکثیر طعام کا ذکر کرتے ہوئے حیوانات سے متعلق آپ ﷺ کے معجزات کو بیان کیا ہے، بعد ازاں دیگر معجزات کا ذکر کرتے ہوئے مستقبل کے بارے میں آپ ﷺ کی خبروں کے معجزات کو تفصیلاً ذکر کیا ہے، پھر آپ ﷺ کی مستجاب دعاؤں کے بارے میں وارد معجزات اور آپ ﷺ کے فضائل و کمالات میں سے بعض کا دیگر انبیاء کرام کے فضائل سے موازنہ پیش

کیا ہے۔ اس کے بعد آپ ﷺ کے خصائص کا تفصیلی بیان شروع کیا ہے جس میں دنیاوی، اخروی، برزخی، تشریحی و تکوینی خصائص کو ابواب کی صورت میں مرتب کیا ہے، اختتام کتاب پر آپ ﷺ کی اولاد، ازواج، اہل بیت، منتخب اصحاب کا مختصر ذکر ہے، اس کے بعد آپ ﷺ کے مرض، وصال، تجہیز و تکفین کے امور بیان کیے ہیں، پھر چند برزخی فضائل و خصائص کو بیان کر کے وصال نبوی پر صحابہ کرام کی کیفیت کا بیان مذکور ہے اور اس کے بعد حج سے متعلق آپ ﷺ کی بشارت و دلیل نبوت کا ذکر کرتے ہوئے کتاب کو مکمل کیا ہے۔

خلاصہ کلام یہ ہے کہ امام سیوطی نے کتاب کو سیرت کے اکثر مضامین پر مرتب کیا ہے جس میں غالب طور پر امام بیہقی کی "دلائل النبوة" کا اسلوب جھلکتا ہے، لیکن مباحث کے انتخاب میں معجزات و خصائص کا پہلو ملحوظ رکھا، یعنی مکمل سیرت کے مباحث نقل نہیں کیے، بلکہ صرف انہیں شامل کیا ہے جن میں کسی خصوصیت و معجزہ کا تعلق نمایاں تھا، چنانچہ ابتداءً تو سیرت کے مباحث ترتیب وار درج ہیں، لیکن بعد ازاں کچھ ایسے معجزات و امور بھی شامل ہیں، جن کا تسلسل مضامین سے بالکل مختلف ہے، پھر اختتام پر تفصیلاً خصائص کو ذکر کیا گیا ہے، یوں کتاب، سیرت کے مباحث پر مبنی ہے، لیکن اسے مستقل سیرت کی کتاب نہیں کہا جاسکتا، کیونکہ معروف اسلوب کے مطابق کتب سیرت میں ارتقائی طور پر مباحث کو بتدریج مرتب کیا جاتا ہے، جو تخلیق سے وصال تک پر محیط ہوتے ہیں، لیکن یہاں سیرت کے کئی اہم مباحث شامل نہیں، تو اس کی وجہ یہی ہے کہ مطلوب معجزات و خصائص کا بیان تھا، لہذا جس پہلو پر مطلوبہ مواد میسر آیا، اُسے شامل کر لیا گیا اور بقیہ سے صرف نظر کی گئی تاکہ تالیف اہداف و مقاصد سے ہی متعلق رہے۔ واللہ اعلم

منہج کتاب

امام سیوطی نے اس کتاب میں دو مقامات پر اپنے اسلوب و منہج کی صراحت کی ہے، چنانچہ پہلے انہیں ذکر کرنا اُرد ضروری ہے، تاکہ مؤلف کے اپنے بیان سے استفادہ کیا جاسکے۔

"وأوردت فيه كلاً ما ورد، وترتته عن الأخبار الموضوعية وما يرد، وتنبعت الطرق والشواهد لما ضعف من حيث السند، ورتبته أقساماً متناسقةً، وأبواباً متلاحقةً، بحيث جاء بحمد الله كاملاً في فنه، وأبلاً مطرداً جنه، سابعةً ذبوله، سائغةً نبوله، حلله ضافيةً، ومناهله صافيةً، وموارده كافيةً، ومصادره وافيةً، لا تجمع واردة إلا وهي فيه مسموعة، ولا تسمع شاردة إلا وتراها في ديوانه مجموعة." 18

"میں نے اس کتاب میں متعلقہ مرویات کو جمع کیا ہے اور اس باب میں وارد موضوع روایات سے اجتناب کیا ہے، چنانچہ جب سند ضعیف ہوئی تو میں نے طرق و شواہد سے (اس کے ضعف کا) ازالہ کیا ہے، اور میں نے اسے بہترین اقسام اور موزوں ابواب پر مرتب کیا ہے، بایں طور کہ اللہ تعالیٰ کے فضل سے یہ اپنے موضوع پر کامل اور سیرابی میں بارانِ رحمت ہے، اس کا دامن کشادہ اور فیضان عام ہے، اس کے جواہر بیش قیمت اور چشمے پاکیزہ ہیں، اس کا مواد کفایت کرنے والا اور مصادر بھرپور (و بکثرت) ہیں، نیز موضوع سے متعلق کوئی حدیث ایسی نہیں ملے گی، جس کا بیان اس (کتاب) میں سنائی نہ دے اور تم کوئی شاذ امر (حدیث و اثر) بھی ایسا نہ سنو گے، جسے تم ہماری کتاب

کے مجموعے میں درج نہ دیکھو۔"

اسی کتاب کے دوسرے مقام پر رقم طراز ہیں:

"وأعلم إني أذكر كل ما قال فيه عالم أنه من خصائصه، سواء كان عليه أصحابنا أم لا، مصححاً أم لا، فإن ذلك دأب المتتبعين المستوعبين، وإن كان الجهلة القاصرون إذا رأوا مثل ذلك بادروا إلى الإنكار على موردہ." 19

"اور جان لو کہ میں اس کتاب میں ہر اس قول کو درج کروں گا، جس کے بارے میں کسی ذی علم نے کہا ہو کہ وہ آپ ﷺ کے خصائص میں سے ہے، چاہے ہمارے اصحاب اس کے قائل ہوں، یا نہ ہوں، اسے صحیح مانتے ہوں، یا نہ مانتے ہوں، پس بیشک احاطہ واستیعاب کرنے والوں کا یہی طریقہ کار ہوا کرتا ہے، اگرچہ جاہل لوگ جب کبھی ایسا معاملہ دیکھتے ہیں تو انکار کرتے ہوئے ایسا اقدام کرنے والے پر ہی پڑھ دوڑتے ہیں۔"

نیز اپنی کتاب "الفارق بین المصنف والسارق" میں لکھتے ہیں:

"لقد أقمت في تتبع هذه الخصائص عشرين سنة إلى أن زادت على الألف، و نظرت عليها من كتب التفسير والحديث وشروحه والفقہ والأصول من المذاهب الأربعة والتصوف وغيرها ما يجل عن العَدِّ والوصف، بحيث إن الرّوضة التي أعظم كتب المذهب وأجمعها، ليس فيها من الخصائص عشر ما في كتابي، ولا ظفر طالب بما يرويه في هذا الباب إلا من شرابي، وأنا إلى الآن ساع في الزيادة، وكلّ وقت أظفر في المطالعة بخصيصة لم تكن قبل ذلك في كتابي مُفاده، و قسّمها أقساماً حسنة، وهذبتها تهذيباً يزيل عن الطالب وسنه." 20

"میں نے ان خصائص کی تلاش میں بیس (۲۰) سال صرف کیے ہیں، تب جا کر یہ تعداد ایک ہزار سے زائد ہوئی، اور میں نے ان کے لیے کتب تفسیر، حدیث، شروحات حدیث، فقہ، مذاہب اربعہ کے اصول اور تصوف وغیرہ کی اتنی تعداد میں کتب ملاحظہ کی ہیں، جنہیں شمار نہیں کیا جاسکتا، چنانچہ کتاب الروضہ جو (شافعی) مذہب فقہ کی بڑی و ضخیم کتاب گردانی جاتی ہے، اس میں میری کتاب کے مقابلے میں خصائص کا دسواں حصہ بھی موجود نہیں ہے، لہذا اس باب میں کوئی بھی طالب میری کتاب سے مستغنی نہیں ہو سکتا اور ہنوز میں اس کے مندرجات میں اضافے کے لیے کوشاں ہوں اور دورانِ مطالعہ مجھے کہیں بھی کوئی ایسی خصوصیت ملتی ہے جو اس کتاب میں مذکور نہ تھی تو اسے شامل کر لیتا ہوں اور میں نے اسے نفیس اقسام پر منقسم کیا اور ایسی تہذیب کی ہے جو طالب کی مشقت کو زائل کر دیتی ہے۔"

(۱) کتاب میں معروضی اسلوب اپناتے ہوئے جامعیت و حسن ترتیب کے پیش نظر مواد کو تقریباً چھ سو (۶۰۰) ضمنی

ابواب میں تقسیم کیا اور پھر ان میں سے کچھ کو کسی خاص عنوان کے تحت ذکر کیا ہے، تاکہ قاری کو اس باب میں وارد مختلف مضامین کے لیے سرگرداں نہ رہنا پڑے، مثلاً "ذکر المعجزات الّتی وقعت عند وفادة الوفود عليه" 21، اس عنوان کے تحت

پچاس (۵۰) ابواب کو ترتیب وار جمع کیا ہے۔ اسی طرح "ذکر المعجزات فی إجابة الدعوات"²²، اس عنوان کے تحت اُنٹالیس (۳۹) ابواب کو جمع کیا ہے۔

(۲) مواد و مباحث کے انتہائی مختصر ہونے کے باوجود کبھی "باب" کا عنوان قائم کیا ہے، مثلاً "باب کلامہ فی

المهد"²³، "باب إختصاصه بأن تطوعه فی الصلّاة قاعدًا کتطوعه قائمًا"²⁴ اور کبھی طویل ہونے کے باوجود "باب" کا عنوان قائم نہیں کیا، مثلاً "دعایہ جبریل علیہ السلام"²⁵

(۳) کسی باب کے تحت احادیث کو بکثرت وارد کیا ہے، مثلاً "باب ما وقع فی غزوة خیبر من الآیات

والمعجزات"²⁶ کے تحت تین (۵۳) احادیث ذکر کی ہیں، جبکہ کسی مقام پر ایک ہی روایت ذکر کی ہے، حالانکہ اس مقام سے متعلق مزید صحیح و حسن روایات بھی موجود تھیں، مثلاً "باب غزوة الهند"²⁷ اور "باب إخباره بقوم یأتون من بعده"²⁸ کے تحت صرف ایک ایک روایت ہی ذکر کی ہے۔

(۴) کبھی مخرجین حدیث کا بکثرت ذکر کیا ہے جو عرب محققین کے نزدیک اس کتاب میں آٹھ (۸) تک پہنچتا ہے، مثلاً

"باب الآیة فی قدوم الأعرابی من بنی عامر بن صعصعة"²⁹ کے تحت حضرت عبد اللہ بن عباس سے مروی حدیث تخریج کرنے والوں میں امام احمد، بخاری، دارمی، ترمذی، حاکم، بیہقی، ابویعلیٰ اور ابن سعد کا ذکر کیا ہے، لیکن کتاب ہذا کے مطبوعہ نسخے مثلاً "دار الکتب الحدیثیة" اور "جامعۃ أم القرى" وغیرہ میں اسی مقام پر بیہقی کے بعد ابو نعیم کا بھی ذکر ہے³⁰، جس سے مخرجین کی تعداد آٹھ (۸) کے بجائے نو (۹) ہو جاتی ہے اور یوں امام سیوطی کا اس کتاب میں مخرجین کے ذکر کا انتہائی عدد اضافے کے ساتھ نو (۹) قرار پاتا ہے، لیکن اکثر مقامات پر صرف ایک مخرج کے ذکر پر اکتفاء کیا گیا ہے اور اس کے نظائر بکثرت موجود ہیں، جنہیں یہاں ذکر کرنے کی حاجت نہیں۔

(۵) اگر کسی حدیث کی سند پر محدثین نے موضوع ہونے کا حکم لگایا اور اس سند کے علاوہ کوئی سند ایسی تھی جس کا شاہد

و تابع موجود ہے، تو اسے بعض مقامات پر پیش کیا ہے، مثلاً "باب قصۃ الضب" پر حضرت عمر فاروق سے مروی حدیث کو امام طبرانی، ابن عدی، بیہقی، ابو نعیم اور ابن عساکر کے حوالے سے نقل کیا ہے، پھر امام بیہقی کے حوالے سے بیان کیا ہے کہ ان کے نزدیک راوی "محمد بن علی بن ولید" جائے مقال ہے، جبکہ اس کے دیگر طرق میں حضرت عائشہ اور حضرت ابو ہریرہ کی احادیث بھی موجود ہیں۔ بعد ازاں اس کے موضوع ہونے پر امام ابن وحیہ کلبی اور امام ذہبی کا مؤقف بیان کیا ہے، پھر ان اعتراضات کو رفع کرنے کے لیے ایسا طریق ذکر کیا، جو حضرت عمر سے ہی مروی ہے، لیکن اس میں راوی "محمد بن علی بن ولید" موجود نہیں، اور یہ امام ابو نعیم کا تخریج کردہ ہے، اس کے بعد اسی حدیث کا حضرت علی سے مروی ہونا بیان کیا ہے اور اسے امام ابن عساکر نے تخریج کیا ہے، پس اس مقام پر امام سیوطی نے شاہد و تابع ذکر کرتے ہوئے حدیث پر وارد موضوع کا حکم دور کیا ہے۔

"أخرج الطبرانی فی الأوسط والصغیر وابن عدی والحاکم فی المعجزات والبیہقی وأبو نعیم

وابن عساکر عن عمر بن الخطاب أن رسول الله صلى الله عليه وسلم: كان فی محفل من

أصحابه إذ جاء إعرابی من بنی سلیم قد صاد ضبا، فقال: واللوات والعزى لا آمنت بك

حتى يؤمن بك هذا الضب، فقال رسول الله صلى الله عليه وسلم: من أنا یا ضب؟ فقال

الضَّبُّ بلسان عربي مبين يفهمه القوم جميعا: لبيك وسعديك یا رسول رب العالمين، قال:

من تعبد؟ فقال: الذي في السماء عرشه وفي الأرض سلطانه وفي البحر سبيله وفي الجنة رحمته وفي النار عذابه. قال: فمن أنا؟ قال: أنت رسول رب العالمين وخاتم النبيين قد أفلح من صدقك وقد خاب من كذبك، فأسلم الأعرابي.

ليس في إسناده من ينظر في حاله سوى محمد بن علي بن الوليد البصري السلمي شيخ الطبراني وابن عدي. قال البيهقي: الحمل في هذا الحديث عليه. قال: وقد روي من طرق أخرى عن عائشة أبي هريرة، وقد زعم ابن دحية: أن هذا الحديث موضوع وكذا الذهبي. قلت: لحديث عمر طريق آخر ليس فيه محمد بن علي بن الوليد، أخرجه أبو نعيم وقد ورد أيضا مثله من حديث علي أخرجه ابن عساكر. ³¹

(۶) بسا اوقات کسی حدیث کی سند پر انہیں خود اندیشہ ہوا، یا انہیں اُس وقت روایت کی کوئی قوی سند نہیں مل سکی، تو روایت نقل کرنے کے ساتھ اس کی کیفیت کو ذکر کر دیا ہے تاکہ اہل علم پر اس کی تقویت و استنادیت کے متعلقات واضح رہیں، مثلاً "باب ما وقع في الهجرة من الآيات والجزات" ³² کے تحت امام ابن عساکر کی حضرت ابن عباس سے مروی حدیث ذکر کی، لیکن اس کے آغاز میں ہی بیان کر دیا:

"وأخرج ابن عساكر بسند واه، عن ابن عباس قال: كان أبو بكر مع رسول الله صلى الله عليه وسلم في الغار، فغطش، فقال له رسول الله صلى الله عليه وسلم: اذهب إلى صدر الغار فاشرب، فانطلق أبو بكر إلى صدر الغار فشرب منه ماء أحلى من العسل وأبيض من اللبن وأذكى رائحة من المسك، ثم عاد، فقال رسول الله صلى الله عليه وسلم: إن الله أمر الملك الموكل بأنهار الجنة إن خرق نهاراً من جنة الفردوس إلى صدر الغار لتشرب."

اسی طرح "باب سفر النبي مع عمه أبي طالب... الخ" ³³ کے تحت امام ابن عساکر کی حضرت ابن عباس سے مروی حدیث کے آغاز میں یوں ذکر کیا:

"وأخرج ابن مندة بسند ضعيف، عن ابن عباس، أن أبا بكر الصديق صحب النبي صلى الله عليه وسلم وهو ابن ثمان عشرة سنة والنبي ابن عشرين سنة وهم يريدون الشام في تجارة حتى إذا نزل منزلاً فيه سدرة، قعد في ظلها ومضى أبو بكر إلى راهب، يقال له: بحيرا، يسأله عن شيء، فقال له: من الرجل الذي في ظل الشجرة؟ قال: محمد بن عبد الله بن عبد المطلب، قال: هذا والله نبي، ما استظل تحتها بعد عيسى بن مريم إلا محمد. ووقع في قلب أبي بكر الصديق، فلما بعث النبي صلى الله عليه وسلم أتبعه. قال ابن حجر في الإصابة: إن صحت هذه القصة، فهي سفرة أخرى بعد سفرة أبي طالب."

جبکہ بسا اوقات سند کی قوت و صحت کے بارے میں بھی وضاحت کی ہے مثلاً "باب إختصاصه بشرح الصدر... الخ" ³⁴

کے تحت امام بزار کی حضرت ابو ہریرہ سے روایت کے بارے میں لکھا ہے:

"وأخرج البزار بسند جيد، عن أبي هريرة أن النبي صلى الله عليه وسلم، قال: فضلت على الأنبياء بست لم يعطهن أحد كان قبلي غفر لي ما تقدم من ذنبي وما تأخر وأحلت لي

الغنائم وجعلت أمتي خير الأمم وجعلت لي الأرض مسجداً وطهوراً وأعطيت الكوثر ونصرت بالرعب والذي نفسي بيده أن صاحبكم لصاحب لواء الحمد يوم القيامة تحته آدم فمن دونه."

(۷) اگر باب سے متعلق کوئی واضح آیت و حدیث موجود تھی، جس سے عنوانِ باب کی وضاحت ہو رہی تھی، تو اسے کبھی براہِ راست اور کبھی روایت و تفسیر کی صورت باب کے آغاز میں ذکر کیا ہے، مثلاً "باب المعجزة والخصائص في عينيه الشريفتين"³⁵

"قال الله تعالى: "مَا زَاغَ الْبَصَرُ وَمَا طَغَى" أخرج ابن عددي والبيهقي وابن عساكر عن عائشة قالت: كان رسول الله صلى الله عليه وسلم يرى في الظلماء كما يرى في الضوء."
مثلاً "باب خصوصية النبي بكونه أول النبيين في الخلق وتقدم نبوته وأخذ الميثاق عليه"³⁶
"أخرج ابن أبي حاتم في تفسيره وأبو نعيم في الدلائل من طرق عن قتادة عن الحسن عن أبي هريرة عن النبي صلى الله عليه وسلم في قوله تعالى: "وَإِذْ أَخَذْنَا مِنَ النَّبِيِّينَ مِيثَاقَهُمْ" الآية. قال: كنت أول النبيين في الخلق وآخرهم في البعث فبدأ به قبلهم."

(۸) ائمہ کے مباحث پر اپنی جانب سے نفسِ اضافہ جات شامل کیے ہیں، بایں طور کسی مبحث میں تشنگی تھی، تو اسے دلائل و توضیحات سے دور کیا، مثلاً "ذكر الخصائص التي اختص بها عن أمته من واجبات ومحرمات ومباحات وكرامات مما لم يتقدم له ذكر"³⁷

"وهذا النوع أفرده جماعة من الفقهاء وتعرض له أصحابنا الشافعية في كتبهم الفقهية في باب النكاح ولم يستوفوا وأنا أستوفي هنا إن شاء الله تعالى ذلك إستيفاء لا مزيد عليه، وأعلم إني أذكر كل ما قال فيه عالم أنه من خصائصه سواء كان عليه أصحابنا أم لا مصححا أم لا، فإن ذلك دأب المتبعين المستوعبين، وإن كان الجهلة القاصرون إذا رأوا مثل ذلك بادروا إلى الإنكار على مورد."

(۹) اگر ائمہ کرام نے کسی حدیث کی تقویت و صحت کی جانب اشارہ کیا تھا، لیکن حدیث و سند بیان نہیں کی، تو بسا اوقات اسے ذکر کر دیا ہے۔³⁸

"قال البيهقي: أبو معشر روى عنه الكبار إلا أنه ضَعِيف، قال: وقد روي هذا الحديث من وجه آخر هذا أقوى منه. قلت: أخرجه أبو نعيم من طريق محمد بن بركة الحلبي عن عبد العزيز بن سليمان الموصلي عن يعقوب بن كعب عن عبد الله بن نوح البغدادي عن عيسى بن سودة عن عطاء الخراساني عن ابن عباس عن عمر به. وأخرجه أيضا من طريق أبي سلمة محمد بن عبد الله الأنصاري عن مالك بن دينار عن أنس ومن طريق زيد بن أبي الزرقاء الموصلي عن عيسى بن طهمان عن أنس به بطوله. وأخرجه عبد الله بن أحمد في زوائد الزهد حدثني محمد بن صالح مولى بني هاشم البصري حدثني أبو سلمة محمد بن عبد الله الأنصاري حدثنا مالك بن دينار عن أنس به."

(۱۰) بسا اوقات اپنی جانب سے اور کبھی دیگر ائمہ کی نسبت سے احادیث کے شواہد و متابع پیش کیے ہیں،³⁹ "باب إخباره

صلی اللہ علیہ وسلم بقتل الإعرابی قبل أن ينخرق سقاؤه" کی حدیث کے تحت یوں ذکر کیا:

"قال المنذري: رواه روة الصحيح إلا أن كديرا تابعي، فالحدیث مرسل، وتوهم ابن خزيمة أن له صحبة فأخرجه في صحيحه. قلت: له شاهد موصل، أخرج الطبراني بسند رجاله ثقات إلا يحيى الحماني عن ابن عباس، قال: أتى النبي صلى الله عليه وسلم رجل، فقال: ما عمل إن عملت به دخلت الجنة، قال أنت ببلد يجلب به الماء، قال: نعم، قال: فاشتر بها سقاء جديدا تم اسق فيها حتى تحرقها فإنك لن تحرقها حتى تبلغ بها عمل الجنة."

(۱۱) راویوں کی جرح و تعدیل پر اپنا اور دیگر ائمہ کا کلام نقل کیا ہے۔ مثلاً "خطاب بن عبد الدائم ارسوقی"

"واخرج الخطيب وابن عساكر عن ابن عباس، سمعت النبي صلى الله عليه وسلم يقول: شفعت في هؤلاء النفر في أبي وعمي أبي طالب وأخي من الرضاة يعني ابن سعدية ليكونوا بعد البعث هباء. قال الخطيب: في إسناده خطاب بن عبد الدائم الأرسوقي وهو ضعيف يعرف برواية المناكير عن يحيى بن المبارك الصنعاني وهو مجهول عن منصور بن المعتمر عن ليث بن أبي سليم ومنصور لا يروي عن ليث وليث فيه ضعف." 40

مثلاً "پیشم"

"اخرج ابن عدي والبيهقي وأبو نعيم من طريق الهيثم بن حماد عن ثابت عن أنس، أن أبا طالب مرض فعاده النبي صلى الله عليه وسلم فقال: يا ابن أخي ادع ربك الذي تعبد أن يعافيني، فقال: اللهم اشف عمي. فقام أبو طالب كأنما نشط من عقال، قال: يا ابن أخي، إن ربك الذي تعبد ليطيعك، قال وأنت يا عماء لئن أطعت الله ليطيعنك. تفرد به الهيثم وهو ضعيف." 41

مثلاً "اسحاق"

"قال ابن عساكر: هذا حديث منكر، إسحاق كذاب وجوبير ضعيف." 42

مثلاً "جابر جعفي"

"وأخرج الدارقطني والبيهقي في السنن من طريق جابر الجعفي عن الشعبي قال، قال رسول الله صلى الله عليه وسلم: لا يؤمن أحد بعدي جالسا. قال الدارقطني: لم يروه غير جابر الجعفي وهو متروك، والحدیث مرسل لا تقوم به حجة." 43

(۱۲) جمع کی غرض سے احادیث کو تفصیلاً پیش کیا ہے، مثلاً معراج کے ضمن میں تیس (۳۰) احادیث جمع متن و سند

مذکور ہیں۔⁴⁴

(۱۳) کبھی ایک ہی صحابی سے مروی احادیث کے متعدد طرق و روایات کو مع متن و مخرج جمع کیا ہے، مثلاً حضرت انس

بن مالک سے معراج کی احادیث۔⁴⁵

(۱۴) ضروری مقامات پر لغات حدیث اور مشکل کلمات کی شرح ذکر کی ہے۔ مثلاً

"الوضم کل شیء یحمل علیہ اللحم من خشب أوبارية، والصعدة القناة المستویة وردینة اسم امرأة كانت تقوم القنا، فنسب إليها الرماح الردینة، والقرح بضم القاف وفتح الراء المشددة جمع قارج وهو الفرس إذا استكمل خمس سنین واتیته أسنانه واللطیم من الخیل الذی سالت غرته فی أحد شقی وجهه والدهم بفتح الدال وسكون الهاء العدد الكثير والمززع بزایین معجمتین المحرك والصدد من أسماء الحجر والخرق بفتح الراء ضد الرفق والنزق بفتح الزای الخفة والطیش والوصف منهما." 46

(۱۵) کبھی باب کے اختتام پر فوائد ذکر کیے ہیں، مثلاً "باب المعراج" 47 اور "باب ما وقع فی غزوة بدر من الآیات

والمعجزات" 48

(۱۶) بسا اوقات طرق حدیث اور اس کے متابع و شواہد میں امام سیوطی متون نقل کرنے کے بجائے صرف اس کی جانب

اشارہ کرتے ہیں۔

مثلاً "حدیث الإفک" کے تحت حضرت جابر سے حدیث لائے:

"وأخرج البخاري عن جابر قال: عطش الناس يوم الحديبية ورسول الله ﷺ بين يديه زكوة فتوضأ منها ثم أقبل على الناس فقال: ما لكم؟ قالوا: ليس عندنا ماء نتوضأ به ولا نشرب إلا ما في ركوتك فوضع النبي ﷺ يده في الزكوة فجعل الماء يفور من بين أصابعه كما مثال العيون فشربنا وتوضأنا فقلنا لجابر: كم كنتم يومئذ؟ قال: لو كنا مائة ألف لكفانا كنا خمس عشرة مائة." 49

چنانچہ اس کے بعد حدیث مذکور کے طرق نقل کرنے کے بجائے حضرت جابر سے مروی متعدد طرق کی جانب اشارہ فرمایا، جس کے مطابق اس حدیث کو انس بن مالک نے سیدنا جابر سے روایت کیا اور ان کے طریق سے امام احمد نے "مسند" اور امام ابو نعیم "دلائل النبوة" میں نقل کیا ہے، اسی طرح نصح عنزی نے بھی انہی سے روایت کیا، جسے امام احمد نے "مسند" اور امام ابن خزیمہ نے "صحیح" میں نقل کیا ہے، نیز یہ روایت اور بھی طرق سے مروی ہے۔

اسی طرح امام سیوطی نے آپ ﷺ کی تدفین کے باب میں حدیث نقل کی:

"وأخرج ابن سَعْدٍ وَابْنُ أَبِي حَتْمٍ عَنْ ابْنِ عَبَّاسٍ قَالَ: اختلفَ المسلمونَ فِي دَفْنِ رَسُولِ اللَّهِ ﷺ فَقَالَ قَائِلٌ: إِذْفُونَهُ فِي مَسْجِدِهِ، وَقَالَ قَائِلٌ: بِالْبَقِيعِ، فَقَالَ أَبُو بَكْرٍ: سَمِعْتُ رَسُولَ اللَّهِ ﷺ يَقُولُ: مَا مَاتَ نَبِيٌّ إِلَّا دُفِنَ حَيْثُ يَقْبَضَ فَرَفَعَ الْفِرَاشَ الَّذِي تَوَقَّى عَلَيْهِ حُفْرَ لَهُ لَحْتَهُ" 50

اس حدیث کے بارے میں ائمہ کے مختلف موقف ہیں، پس بعض کے نزدیک یہ روایت مرسل ہے اور بعض کے نزدیک

متصل، چنانچہ امام سیوطی نے اس روایت کو وارد کرنے کے ساتھ ہی اس امر کی جانب اشارہ کیا:

"لَهُ طُرُقٌ عِدَّةٌ مَوْصُولَةٌ وَمُرْسَلَةٌ." 51

تو حدیث کو وارد کرنے کے ساتھ ہی اس کی اسنادی قوت کی جانب بھی اشارہ کر دیا تاکہ اخذ نتیجہ میں سہولت رہے اور

قاری کو اس کے بارے میں صحت و ثبوت تک رسائی و تحقیق کرنے میں دشواری نہ ہو، لیکن ان کے متون نقل نہیں کیے۔

(۱۷) کبھی متون اس مقام پر توارد نہیں کرتے، لیکن اپنی دوسری تالیف میں جہاں جمع آوری ہوتی ہے، اُس کی جانب اشارہ کر دیتے ہیں۔

چنانچہ نبی کریم ﷺ کو ایذا دینے والے پانچ کفار مکہ کے بارے میں آیت مبارکہ⁵² کے تحت حضرت ابن عباس سے طویل حدیث نقل کی، جس میں ان کے انجام کا ذکر ہے اور حدیث کے اختتام پر باریں کلمات مزید طرق کی جانب تصریح کی ہے:

"لَهُ طُرُقٌ عَنْ ابْنِ عَبَّاسٍ وَغَيْرِهِ أَوْرَدَتْهَا فِي التَّفْسِيرِ الْمُسْنَدِ"⁵³

اسی طرح ایک طویل حدیث جو سیدنا عیسیٰ کے وصی "ذویب" کے بارے میں تھی، اسے امام بیہقی اور امام ابو نعیم سے سند ضعیف کے ساتھ نقل کرنے کے بعد اختتام پر بیان کیا:

"هَذَا الْحَدِيثُ لَهُ طُرُقٌ أُخْرَى بَيَّنَّتْهَا فِي النُّكْتِ عَلَى الْمَوْضُوعَاتِ"⁵⁴

(۱۸) کبھی مراہیل کو الگ عنوان کے تحت ذکر کیا ہے۔⁵⁵

(۱۹) کبھی احادیث و اسانید کے متعدد طرق ذکر کیے ہیں۔⁵⁶

"وأخرج ابن اسحاق والبيهقي عن الزهري وجماعة ان العباس قال لرسول الله صلى الله عليه وسلم: ما عندي ما أفدي به، قال: فأين المال الذي دفنته أنت وأم الفضل؟ فقلت لها: إن أصبت في سفري هذا فهذا المال لبني الفضل وعبد الله وقتهم، فقال: والله إنِّي لأعلم انك رسول الله صلى الله عليه وسلم، والله ان هذا لشيء ما علمه أحد غيري وغير أم الفضل. وأخرجه الحاكم من طريق ابن اسحاق عن يحيى بن عباد عن أبيه عن عائشة به وصححه. وأخرجه أبو نعيم من طريق ابن اسحاق عن بعض أصحابه عن مقسم عن ابن عباس. وأخرجه أحمد من طريق ابن اسحاق عن سمع عكرمة عن ابن عباس. وأخرجه ابن سعد من طريق الكلبي عن أبي صالح عن ابن عباس."

(۲۰) فقہی احکام اور اختلاف علماء کا ذکر کیا ہے۔⁵⁷

"ومن خصائصه تحريم نكاح الأمة المسلمة في الأصح لأن جوازه مشروط بخوف العنت وهو صلى الله عليه وسلم معصوم ويفقدان طول الحرة ونكاحه غير مفتقر إلى المهر ولأن من نكح أمة كان ولده منها رقيقاً ومنصبه منزه عن ذلك. وقال الراجعي لكن من جوز ذلك، قال: خوف العنت إنما يشترط في حق الأمة وكذا فقد الطول وعلى هذا يجوز له الزيادة على أمة واحدة بخلاف الأمة ولو قدر نكاحه أمة فأتت بولد لم يكن رقيقاً ولا يلزمه قيمة الولد لسيدتها على الصّحيح لأن الرّقّ متعذر. قال الإمام: ولو قدر نكاح غرور في حقه عليه السلام ولم يلزمه قيمة الولد. قال ابن الرفعة في المطلب: وفي إمكان تصور نكاح الغرور ووظفة فيه نظر، إذا قلنا أن وطئ الشبهة حرام مع كونه لا إثم فيه فيجوز أن يصاب جانبه العلي عن ذلك ويجوز أن يقال بجوازه لأن الإثم مفقود بإجماع كالنسيان."

اسی طرح ایک دوسرے مقام پر نقل کرتے ہیں۔⁵⁸

امام سیوطی نے الحضائص الکبریٰ میں سیرت نبوی کی ضمنی صنف کو مستقل حیثیت دیتے ہوئے جمع مواد اور تنقیح و تالیف کی طرح ڈالی اور نو سو سال کے وسیع اسلامی سرمایہ کا حاصل مطالعہ پیش کیا ہے، جس میں ناصر سیرت نبوی کی قدیم تحریری روش کا انداز اور محدثانہ نقد و جرح بھی شامل ہے، بلکہ عوام الناس کے استفادے کی عام فہم سطح اور اہل علم کے تحقیقی لوازمات کی آبیاری بھی کی گئی ہے، جس کے نتیجے میں ابواب کتاب کی درجہ بندی اور اضافہ ذیلی کی تقسیم نے متذکرہ امور کو سہل الحصول بنایا ہے، چنانچہ مضامین کتاب کی روانی اور مواد سیرت کی مناسب ترتیب ہر سطح کے قاری کو متاثر و مستفید کرتی نظر آتی ہے۔ انہی امتیازات کی وجہ سے مقالہ نگاران نے سعی کی ہے کہ کتاب کے علمی و امتیازی امور کو حتی الوسع اُجاگر کیا جائے تاکہ خصائص نبوی کی صنف پر اس کتاب کا تعلق بالخصوص اہل علم کے یہاں مزید مدلل و متحقق ہو سکے، جس کے لیے ناصر اصطلاح خصائص کے مطالب و مفہیم اور خصائص نبویہ کی تقسیم سے ضروری بحث کی گئی ہے، بلکہ الحضائص الکبریٰ کے تفصیلی اور اہم امور کو 21 نکات کی صورت میں مع امثلہ پیش کیا گیا ہے۔ واللہ الحمد

نتائج بحث

امام سیوطی کی کتاب الحضائص الکبریٰ کے مطالعہ سے درج ذیل نکات سامنے آتے ہیں:

1. سیرت نبوی کی متذکرہ صنف پر طویل مواد کو تقریباً چھ سو مناسب و متوازن ابواب میں منضبط کیا گیا جو اس سے پہلے اتنی جامعیت کے ساتھ کسی ایک کتاب میں یکجانہ تھے۔
2. فقہی کتب میں منتشر سرمایہ سیرت سے بھی بھرپور استفادہ کیا گیا، جو بیشتر متقدمین اور بالخصوص اس موضوع پر لکھنے والوں کے یہاں قریباً مفقود تھا۔
3. تالیف و تنقیح میں عجلت کے بجائے طویل المدتی دورانیہ اور علمی بالیدگی کو ملحوظ رکھا گیا جس سے کتاب اپنے موضوع پر جامع تر ہو سکی۔
4. سیرت نگاروں کے یہاں بالعموم محدثانہ اصولوں پر نقد و جرح کا رجحان کم ہی کتب میں دکھائی دیتا ہے، لیکن امام سیوطی نے اس کتاب میں حتی الوسع اسے ملحوظ نظر رکھا، چنانچہ کئی مقامات پر اس کے شواہد موجود ہیں۔
5. جن مضامین و مباحث میں کلیتاً خلا تھا، اُن پر خاطر خواہ مواد کی تشکیل و ترتیب کی گئی۔
6. ایسے موضوعات جو قلت مواد کے حامل تھے، اُن میں اضافی مواد، کثرت دلائل، استنباط و استشاد کا کافی سرمایہ یکجا ہوا، جس سے بعد والے محققین و مستفیدین کے لیے راہیں ہموار ہوئیں۔
7. آپ نے اس کتاب میں حدیث، سیرت، فقہ اور تاریخ کی کم و بیش ایک سو پچاس سے زائد کتب علمیہ سے براہ راست استفادہ کیا، تو اس کے پیش نظر اس نتیجے کو اخذ کرنے میں تاامل نہیں، کہ آپ نے اپنی علمی صلاحیتوں کا بھرپور استعمال کرتے ہوئے ذخائر علمیہ کے معتدبہ حصہ کو پیش نظر رکھ کر کتاب ہذا تالیف کی۔



حواله جات (References)

¹ سيوطي، امام جلال الدين، التحدث بنعمة الله، تحقيق: شيخ بيثم خليفه، المكتبة العصرية، بيروت، طبع اول، 2003ء، وشعراني، عبد الوهاب، الطبقات الصغرى، مكتبة الثقافة، قاهره، س ن، وايدخاله الطباع، الامام جلال الدين السيوطي معلمة العلوم الاسلاميه، دار القلم دمشق، طبع 1417هـ، ملخصاً

Al Suyūti, Imām Jalāl al Dīn, *Al Tahaddus Bi Naimatillah*, (Beirut: Al Maktabah al 'Aşriyyah, 1st Edition, 2003), Sha'ranī, Abdul Wahab, *Al Tabqāt ul sughra*, (Cairo: Maktabah al Saqafah), Ayyad Khalid Al Tabai, *Imām Jalāl al Dīn Al Suyūti Muallima tul Ulūm al Islāmia*, (Damascus: Dār Al Qalam, 1417).

² ابن منظور افريقي، محمد بن مكرم، شيخ، لسان العرب، دار صادر، بيروت، 1414هـ، 7:24
Ibn Manzūr, Muḥammad bin Mukarram, *Lisān al 'Arab*, (Beirut: Dār Şadir, 1414), 7:24

³ فيروز آبادي، محمد بن يعقوب، شيخ، القاموس المحيط، مؤسسة الرسالة، بيروت، 2005ء، 1:617
Ferozābādī, Muḥammad bin Ya'qūb, *Al Qāmūs al Muḥīṭ*, (Beirut: Mo'assasah al Risalah, 2005), 1:617

⁴ لجنة من العلماء، المعجم الوسيط، مكتبة الشروق الدولية، مصر، طبع رابع، 2004ء، مادة: نخص، 1:238
A Group of Scholars, *Al Mu'jam al Wasīṭ*, (Egypt: Maktabah al Shurūq al Dawliyyah, 4th Edition, 2004), 1:238

⁵ صادق بن محمد، شيخ، الخصائص المصطفى بين الغلو والنجاء، مكتبة الرشد، الرياض، سن نداد، ص: 24
Şadiq bin Muḥammad, *Al Khaṣi'ş al Muṣṭafa byn al Ghulu wal Jafa'*, (Riyadh: Maktabah al Rushd), p:24

⁶ سيوطي، امام جلال الدين، حسن المحاضرة في تاريخ مصر والقاهرة، دار احياء الكتب العربية، عيسى البابي الحلبي، مصر، طبع اول، 1968ء، 1:340
Al Suyūti, Imām Jalāl al Dīn, *Husn al Muḥadarah fi Tārīkh Mişr wal Qāhirah*, (Egypt: Dār Iḥyā' al Kutub al 'Arabiyyah, 1st Edition, 1968), 1:340

⁷ سيوطي، امام جلال الدين، الفارق بين المصنف والسارق، تحقيق: بلال ناجي، عالم الكتب، بيروت، طبع اول، 1998ء، ص: 33
Al Suyūti, Imām Jalāl al Dīn, *Al Fāriq byn al Muşannif wal Sāriq*, (Beirut: 'Ālam al Kutub, 1st Edition, 1998), p:33

⁸ سيوطي، امام جلال الدين، النموذج اللبيب في خصائص الحبيب، تحقيق: شيخ عباس احمد صقر حسيني، مكتبة النجاح، المغرب، 1995ء، ص: 80
Al Suyūti, Imām Jalāl al Dīn, *Unmūdhab al Labīb fi Khāṣ'is al Ḥabīb*, (Morocco: Maktabah al Najah, 1995), p:80

⁹ سيوطي، حسن المحاضرة، 1:340
Al Suyūti, *Husn al Muḥadarah fi Tārīkh Mişr wal Qāhirah*, 1:340

¹⁰ سيوطي، امام جلال الدين، التحدث بنعمة الله، تحقيق: شيخ بيثم خليفه، المكتبة العصرية، بيروت، طبع اول، 2003ء، القسم الثاني، ص: 99
Al Suyūti, Imām Jalāl al Dīn, *Al Tahaddus Bi Naimatillah*, (Beirut: Al Maktabah al 'Aşriyyah, 1st Edition, 2003), p:99

¹¹ سيوطي، امام جلال الدين، طرح السقط ونظم اللقط، دار الكتب العلمية، بيروت، طبع ثاني، 2000ء، ص: 81-84
Al Suyūti, Imām Jalāl al Dīn, *Tarḥ al Saqṭ wa Nazm al Luqaṭ*, (Beirut: Dār al Kutub al 'Ilmiyyah, 2nd Edition, 2000), p:81-84

¹² ايضاً، ص: 89

Ibid., p:89

¹³ ايضاً، ص: 82

Ibid., p:82

¹⁴ سيوطي، امام جلال الدين، التعظيم والمنزلة في ان ابوي النبي ﷺ في الجنة، مشموله رسائل السيوطي في نجاته والدي النبي ﷺ، دار الكتب العلمية، بيروت، طبع اولي، 1421هـ، ص: 108

Al Suyūti, Imām Jalāl al Dīn, *Al Ta'zīm wal Mannah fī Anna Abaway Al Nabī fīl Jannah*, (Beirut: Dār al Kutub al 'Ilmiyyah, 1st Edition, 1421), p:108

¹⁵ حاجي خليفة، محمد بن عبد الله، شيخ، كشف الظنون عن اسامي الكتب والفنون، دار احياء التراث العربي، بيروت، سن نداد، 1:705
Hāji Khalīfah, Muḥammad bin 'Abdullāh, *Kash al Zūnūn 'An Asāmī al Kutub wal Funūn*, (Beirut: Dār Iḥyā' al Turath al 'Arabī), 1:705

¹⁶ كتاني، محمد بن جعفر، شيخ، الرسالة المستطرفه لبيان مشهور كتب السنة المشرفة، مكتبة الكليات الازهرية، القاهرة، سن نداد، ص: 151
Kattanī, Muḥammad Bin Ja'far, *Al Risālah al Mustatrafah li Bayān Mashūr Kutub al Sunnah al Mushrifah*, (Cairo: Maktabah al Kulliyāt al Azhariyyah), p:151

¹⁷ لجنة من العلماء، أردو دائره معارف اسلامية، دانش گاه پنجاب، لاهور، پاکستان، طبع اول، 1975ء، 11:539
Group of Scholars, *Urdu Dā'irah Ma'ārif Islāmīa*, (Lahore: Danish Gāh-e-Punjab, 1st Edition, 1975), 11:539

¹⁸ سيوطي، امام جلال الدين، الخصائص الكبرى، دار الكتب العلمية، بيروت، ٢٠١٤ء، 1:40
Al Suyūti, Imām Jalāl al Dīn, *Al Khaṣā'ish al Kubra*, (Beirut: Dār al Kutub al 'Ilmiyyah, 2017), 1:40

¹⁹ ايضاً

Ibid.

²⁰ سيوطي، الفارق بين المصنف والسارق، ص: 34، 33

Al Suyūti, *Al Fāriq byn al Muṣannif wal Sāriq*, p:33,34

²¹ سيوطي، الخصائص الكبرى، 2:23-66

Al Suyūti, Imām Jalāl al Dīn, *Al Khaṣā'ish al Kubra*, 2:23-66

²² ايضاً، 2: 275-300

Ibid., 2: 275-300

²³ ايضاً، 1:91

Ibid., 1:91

²⁴ ايضاً، 2:442

Ibid., 2:442

²⁵ ايضاً، 2:158-160

Ibid., 2:158-160

²⁶ ايضاً، 1: 417-427

Ibid., 1: 417-427

²⁷ ايضاً، 2:190

Ibid., 2:190

- Ibid., 2:255 ²⁸ ایضاً، 2:255
- Ibid., 2:59 ²⁹ ایضاً، 2:59
- ³⁰ سیوطی، الخصاص الکبری، دارالکتب الحدیثیہ، بیروت، مطبع المدنی، 1967ء، 2:202
Al Suyūti, Imām Jalāl al Dīn, *Al Khaṣā'ish al Kubra*, (Dār al Kutub al Ḥadithiyyah, 1967), 2:202
- ³¹ سیوطی، الخصاص الکبری، دارالکتب العلمیہ، بیروت، سن 2017ء، 108، 1:107
Al Suyūti, Imām Jalāl al Dīn, *Al Khaṣā'ish al Kubra*, (Beirut: Dār al Kutub al 'Ilmiyyah, 2017), 2:107,108
- Ibid., 1:307 ³² ایضاً، 1:307
- Ibid., 1:145 ³³ ایضاً، 1:145
- Ibid., 2:336 ³⁴ ایضاً، 2:336
- Ibid., 1:104 ³⁵ ایضاً، 1:104
- Ibid., 1:7 ³⁶ ایضاً، 1:7
- Ibid., 2:396 ³⁷ ایضاً، 2:396
- Ibid., 1:235 ³⁸ ایضاً، 1:235
- Ibid., 2:224 ³⁹ ایضاً، 2:224
- Ibid., 1:147 ⁴⁰ ایضاً، 1:147
- Ibid., 1:208 ⁴¹ ایضاً، 1:208
- Ibid., 2:334 ⁴² ایضاً، 2:334
- Ibid., 2:417 ⁴³ ایضاً، 2:417
- Ibid., 1: 252-296 ⁴⁴ ایضاً، 1: 252-296

Ibid., 1:253-260, 296	45 ایضاً، 1:253-260, 296
Ibid., 1:59	46 ایضاً، 1:59
Ibid., 1:297	47 ایضاً، 1:297
Ibid., 1:345	48 ایضاً، 1:345
Ibid., 1:406	49 ایضاً، 1:406
Ibid., 1:406	50 ایضاً، 1:406
Ibid.	51 محمولہ بالا۔
Surah al Hajar, 95	52 سورۃ الحجر: 95
Ibid., 1:244	53 سیوطی، الخصائص الکبریٰ، 1:244
Ibid., 2:496	54 ایضاً، 2:496
Ibid., 1:296	55 ایضاً، 1:296
Ibid., 1:342	56 ایضاً، 1:342
Ibid., 2:414	57 ایضاً، 2:414
Ibid., 2:403	58 ایضاً، 2:403